

KABWILŌŃLŌŃ EO AN Jimena ILO TAMPEĻ

Jān Glenda Mendez de Lopez
(Pedped ioon juon bwebw Renato emool)



Jimena ekar ikūmkūm. Ak ekar jeļā bwe Irooj enaaj kar jipaņ e.

Bwebw Renato in ekar bōk jikin ilo Guatemala.

Jimena ekar iuwelōk ilo wa eo im kōņak seat belt eo. E im jinen im jemān rekar ped ilo iaļ eo aer ļok ñan tampeļ. Enij kab tōn juon kattōn an kōmņani peptaij ko an ilo tampeļ. Jemān ekar pojen peptaiji ñan ro jibuņ im jimņaan etto. Jimena ekar kijooror!

Ak Jimena ekar ļōmņak kōn juon men me ekar kōmņan menin an ikūmkūm ilowa. "Baba," ekar ba, "akō pump eo aō?"

Jimena ekar wōr ippān nañinmej in tōņal 1. Ñan an pād wōt ilo ājmour, ej aikuj aolep iien kōņake juon device ñae etan insulin pump ñan jipaņ e kōmņan joņan ļābōļ in tōņal eo an ilo bōtōktōkin. Eļāññe ejjab kōņake ilo juon iien aitok kitien, enaaj eñjake an nañinmej.

"Renaaj ke kōtļok aō kōņake lowaan tampeļ?" Jimena ekar kajjitōk Menono eo an ekar mōkaj an emenono. Ak ñe inaa dreļoņ ilo dren eo?"

"Enaaj emņan," Jemen ekar ba. "Kwomaroņ kōņake pump eo aņ ñae iien kwoj dreļoņe dren eo. Innem maņa emaroņ jipaņ eok bar kōņake ilo iien eo wōt kwoj diwōjtok."

Mama ekar emajidjid. "Im eļāññe kwonaaj jino eñjake aņ nañinmej ilo aņ kōmņane peptaij ko, ba ñan jemōm im enaaj kabōjrak eok." Jinen ekar keen pein. "Jenaaj pād ippaņ ilo aolepen iien eo."

"EMŅAN," Jimena ekar ba. Eļakkar wōt ikūmkūm. Ak jinen im jemān rekar jipaņ kaenōmņan e.

Ke rekar tōpar, Jimena ekar jibwe pein jinen im jemān ilo aer kar etetalļok ñan kōjem ko an tampeļ. Ilo iien eo wōt ej juur lowaan tampeļ eo, Jimena ekar eñjake okmeenen, eñjake in kaenōmņan. Ekar jeļā bwe Jetōb Kwojarjar ekar ba ñan e bwe Jemed-wōj Ilaņ enaaj kar jipaņ e, meņe ekar ikūmkūm. Aolep men renaaj EMŅAN, ainwōt an kar jemān ba.

Jimena ekar jānij ñan nuknuk ko remouj. Innem jinen Jimena ekar jipaņ tūmwi pump eo an. "Enaaj bōk wōt jeļjo minit ko," Jinen ekar ba. Ekar atabōkwiji Jimena.

Jimena ekar dreļoņe dren eo. Jemān ekar kōttar e. Ekar lelōk pein im jipaņe laļļok ilo jikinwe ko.

Jemān ekar ba jar in peptaij eo im kōbabuiklaļļok ñae iumwin dren. Ke ekar walōņtak, Jimena ekar ettōndikdik. Rekar kōmņane bar jet peptaij.

"Emņan ke aņ mour?" Jemān ekar unoojdikdik ilo ļojilñin.

"Aet!" Jimena ekar ba.

Jemān ekar peptaiji ñan bar elōņļok armej. "Kwomaroņ ke bar kōmņane eļōņļok?" ekar bar kajjitōk.

"Aet!" Jimena ekar ba.

Ālkin peptaij eo āliktata, jinen ekar jipaņ Jimena kōļaake pump eo an im etale joņan tōņal eo an Jimena. Mamá ekar ettōņ dikdik. Ekar emņan! Ekar ainwōt ñe Jimena ekar jab tūmwi pump eo an ñan jidik.

Tokālik rekar etal ñan juon ruum edik. Jemān ekar likūt pein ioon bōran Jimena. Ekar kapen e juon membōr ilo Kabuņ eo an Jisōs Kraist im Armej ro Rekwojarjar ilo Raan ko Āliktata ñan armej ro im remej me ekar peptaij kake er. Kiiō ro jibūn im jimņan etto remaroņ kālet ñan kobaļok ilo Kabuņ in an Jisōs Kraist!

Ilo nokon eo an baamļe wiik eo tok juon, Jimena im ro jinen im jemān rekar ekōnono kōn tūreep eo aer ñan tampeļ "Tampeļ eo ej mweo imōņ Irooj," Jemān ekar ba. Ñe jeļ etal, jemaroņ bōk kabwilōñlōñ ko ilo mour ko ad."

"Kain kabwilōñlōñ rōt?" ekar kajjitōk ļaddik eo edik atin Jimena, Pablo.

"Ikar ikūmkūm ñan tūmwi insulin pump eo aō ñan dreļoņe dren eo," Jimena ekar ba. "Ak ke ikar kōmņani peptaij ko, ikar jab eñjake aō nañinmej. Ekar juon kabwilōñlōñ!" Jimena ekar ettōndikdik. "Im meņe ikar mijak, Jetōb Kwojarjar ekar jipaņ kainōmņan eō. Men eo ekar bar juon kabwilōñlōñ." ●



Ñāāt eo Jetōb Kwojarjar ekar jipaņ kainōmņan eok?